

## علم دین کے تقاضے اور ذمہ داریاں

حضرت مولانا عبدالحق صاحبؒ

بانی: دارالعلوم حنفیہ، اکوڑہ ذنکر

دنیا میں اللہ تعالیٰ کے انعامات و احسانات لا تعداد ولا تمحصی ہیں، سب سے بڑی نعمت جو خداوند تعالیٰ نے ہم پر کی ہے، وہ نعمت ہے حصول علم و تعلیم کی، آپ کو معلوم ہے کہ قرآن مجید میں اللہ تعالیٰ جل جہدہ نے سب سے پہلے جو ہی ارشاد فرمائی ہے، وہ یہ ہے:

﴿اقرأ باسم ربك الذي خلق خلق الإنسان من علق أقرأ وربك الراكم الذي علم بالقلم علم الإنسان مالم يعلم﴾ ..... پڑھو اپنے رب کے نام سے جو سب کا بنانے والا ہے، بنایا آدمی کو مجھے ہوئے لہو سے، پڑھو اور تیرا رب بڑا کریم ہے جس نے علم سکھایا قلم نے، سکھایا آدمی کو جو وہ نہ جانتا تھا۔ (ترجمہ شیخ الہند)

اللہ تعالیٰ کا پہلا حکم یہ ہے کہ اے پیغمبر تو قرأت کراس سے معلوم ہوا کہ علم کی نعمت مہتمم بالشان نعمت ہے، وہی مملوکا پہلا جملہ اور کلمہ اقراء ہے، شریعت کے بہت سے احکام مہتمم بالشان ہیں، جیسے توحید کا مسئلہ جو سب سے اہم ہے، یا نبوت و رسالت کا مسئلہ اسی طرح عبادت و اطاعت خداوندی، تیسرے درجے میں اچھے اخلاق، چوتھے درجے میں حقوق انسانی کی ادائیگی، اسی طرح ہزار ہا احکامات ہیں جن کی اہمیت بجا ہے، مگر اللہ تعالیٰ کا پہلا حکم اور پہلی وہی اقراء ہے، یعنی پڑھاے پیغمبر، قرأت کا حکم دیا، جس کا معنی ہے پڑھنا، پہلا حکم تعلیم و تعلم کا دیا، اور یہ قاعدہ آپ کو معلوم ہے کہ حکم کا تعلق جب کسی وصف سے ہو جائے تو صفت منشاء اور علت ہوتا ہے اس حکم کے لئے، گویا قرأت سے جو مایوسی حضور صلی اللہ علیہ وسلم کو حاصل تھی اور حضور صلی اللہ علیہ وسلم نے کہا، "ما انما بقارئ" "کہ میں پڑھا ہو انہیں تو اس مایوسی کا ازالہ پر ورد گا رجل شان نے "اقرأ باسم ربك الذي خلق خلق الإنسان من علق أقراء ربك الراكم" سے کیا کہ وہ رب جو نیست سے ہست کرنے والا ہے جس نے انسان کو مجید خون سے احسن تقویم پر پہنچایا ہے، وہ غیر قاری کو قاری بلکہ سید القراء ہنا سکتا ہے، اس کی شان اکرمیت پر نظر کرتے ہوئے قرأت فرمائیں، تو انسان کی تخلیق کا منشاء

لفف یہ کہ ربک الکریم نہیں فرمایا بل کہ ربک الا کرم فرمایا، تو گویا شانِ ربویت کا تقاضا تخلیق ہے اور شانِ اکرمیت کا تقاضا تعلیم ہے، علم دینے کا مشاء وہ شانِ ربویت ہے جو اکرمیت سے موصوف ہے، پس اکرم جو انعام دیتا ہے وہ شانِ اکرمیت کے مطابق ہو گا اور وہ انعام یہاں علم ہے تو معلوم ہوا کہ علم کی نعمت ایک مہم بالشان نعمت ہے۔

آپ کو معلوم ہے کہ حضرت آدم علیہ السلام کو خلعت نیابت اور خلافت ارضی کا منصب دیا گیا، اور اللہ تعالیٰ نے انہیں اپنا خلیفہ بنایا، تو قرآن مجید نے اس کی وجہ بیان کی ہے کہ بھی فضیلت علیٰ تھی کہ جس کی وجہ سے فرشتوں پر انہیں فضیلت دی گئی اور فرشتوں سے کہا گیا: ﴿ اسجدوَا لَادَمۚ ﴾ ..... سجدہ کرو آدم علیہ السلام کی طرف۔

اب اس کی تاویل جو بھی آپ کریں، محدودہ ذات خداوندی تھا، مگر محدودیت یعنی قبلہ اور رخ سجدہ تو ذات آدم ہی ہوا، فرشتوں نے عرض کیا: ﴿ هَاتُجَعْلُ فِيهَا مَنْ يَفْسُدُ فِيهَا وَيَسْفُكُ الدَّمَاءَ ﴾ ..... یارب! آپ زمین میں ایسی مخلوق پیدا کرتے ہیں جو شر و فساد پھیلائے گا اور خون بھائے گا۔

اللہ تعالیٰ نے فرمایا: ﴿ هَانِي أَعْلَمُ مَا لَا تَعْلَمُونَ ﴾ ..... میں جانتا ہوں جو تم نہیں جانتے۔

اور استخنان کا ایک موقع اس کے بعد مقرر فرمایا، فرشتوں سے اشیاء کی خاصیات اور نام پوچھئے اور حضرت آدم سے نہ بھی، فرشتوں نے اپنی بجز و کم علمی کا اعتراف کیا۔ ﴿ سَبَحَانَكَ لَا عَلَمَ لَنَا إِلَّا مَا عَلِمْنَا إِنَّكَ أَنْتَ الْعَلِيمُ الْحَكِيمُ ﴾ ..... پاک ہے تو ہم کو معلوم نہیں مگر جتنا تو نے ہم کو سکھایا بیٹھ کر ہی ہے اصل جاننے والا الحکمت والا۔ (ترجمہ شیخ البند)

اہل علم کی قدر و منزلت: ..... اس وقت ہمیں یہ نہیں دیکھنا چاہئے کہ اہل دنیا کی نظروں میں اہل علم کی کیا وقعت ہے یادہ ہمیں خatarت کی نگاہوں سے دیکھتے ہیں، بلکہ اس کو دیکھنا ہے کہ اللہ و رسول کے نظر میں اہل علم کا کیا رتبہ و مقام ہے، گوہار اطیقہ عوام کی نظروں میں حقیر ہو جائے، مگر ہم دیکھتے ہیں کہ اللہ تعالیٰ کی طرف سے اس زمرہ پر انعامات کی بارشیں ہوتی ہیں۔ امام ابوحنیفہؓ فرماتے ہیں کہ میری عمر پندرہ سولہ برس کی تھی، اپنے والد مکرم کے ساتھ حج کرنے گیا، غالباً منی کے میدان میں دیکھا کہ بہت سے لوگ ایک معروف شخص کے ارد گرد حلقہ بنائے ہیں، میں نے باپ سے پوچھا کہ یہ کون شخص ہے، اس نے کہا کہ یہ عبد اللہ، رسول اللہ کے صحابیؓ ہیں اور حضورؐ کی احادیث سناتے ہیں، مجھے بھی ان سے حدیث سننے کی خواہش ہوئی، والد صاحب مجھے ساتھ لے گئے، جب وہاں پہنچ گئے تو عبد اللہ بن جزء یہ حدیث بیان کر رہے تھے کہ ”جو شخص خالص اللہ تعالیٰ کی رضا کی خاطر تقدیمی الدین حاصل کرے، اللہ تعالیٰ اس کو فکر رزق مستغنى کر دیتا ہے“، یہ یہی حدیث تھی جو حضرت امام ابوحنیفہؓ نے حضور صلی اللہ علیہ وسلم کی سنی، جو حرف بحرف

صادق ہے۔

علم کی ظاہری برکات:..... اس پر فتن دور میں جب آپ لوگ مر سے سے باہر نکلیں تو معلوم ہو گا کہ لوگ اگرچہ تمہیں بڑی نظر دیں سے دیکھتے ہیں، اور تم کو زائد دبے کارکھتے ہیں کہ یہ لوگ کسی کام کے نہیں، لیکن الحمد للہ، ہم سب کو اللہ تعالیٰ علم کے صحیح طلب گار بنائے، اور فقہائے دین کے نقش قدم پر چلنے کی توفیق بخشنے، ہم جو صرف رسمی اور ظاہری تلقینی الدین کی راہ پر جا رہے ہیں، اس کی بھی اتنی برکت ہے کہ یہ طبقہ سب سے زیادہ فارغ البال ہے، جسے روزی کمانے کے لئے نہ مل جوتے کی تکلیف اٹھانی پڑتی ہے، نہ کھتی باڑی نہ مزدوری اور نہ بار برداری کی صعوبتیں برداشت کرنی پڑتی ہیں، بلکہ پوری بے فکری اور راحت سے تمہیں پکا پایا رزق ملتا ہے، باقی لوگ ایک نوالہ اور ایک وقت پیٹ بھرنے کے لئے شب و روز مختوق اور مزدوریوں میں سرگردان رہتے ہیں، مگر یہ ہمارا زمرہ مساکین اس دور زوال میں بھی جبکہ لوگوں کی ناظروں میں کافیوں کی طرح چھتے ہیں، سب سے زیادہ فارغ البال اور مطمئن ہے، یہ اسی حدیث کی صداقت ہے جو امام ابو حنیفؓ نے سنی اور بیان فرمائی، علماء کے اس زمرہ میں شامل ہونا اور تعلیم و تعلم کی توفیق، اللہ کی طرف سے بڑی نعمت ہے، تخلیق اور پیدائش کی نعمت تو مشترک نعمت ہے، جو بنا تات، حیوانات، جمادات، فلکیات اور دیگر عناصر اور سب مخلوق میں پائی جاتی ہیں، مگر انسان کا باعث الامتیاز علم الانسان مالم یعلم ہے، ہم سب موجودات ہیں، موجود خداوند تعالیٰ ہے، وجود اثر بوجیت ہے، الحمد لله رب العالمین، وجود اسی شان رب بوجیت کا مظہر ہے، جو مشترک ہے مگر علم امتیازی چیز ہے، جو شان اکرمیت کا مظاہر ہے، اسی کی بدولت ہمارے جدا جگہ کو خلافت ارضی کی نعمت ملی، یہی وہ نعمت ہے کہ طالوت کے متعلق جب قوم نے اعتراض کیا کہ یہ مفلس ہے، حکومت چلانے کے لائق نہیں، تو جواب ملا کہ حکومت کے لائق تو صرف نہیں ہے اور وجہ بتائی ہے وزادہ بسطة فی العلم والجسم ﷺ کہ مدار حکومت علم ہے نہ کہ مال و دولت، علم کو اول ذکر کیا کہ حکومت کا انشاء علم ہے، جسم یعنی فوجی طاقت کو بعد میں ذکر فرمایا، نیابت خداوندی کا انشاء بھی علم ہے، جس کے لئے ہم اور آپ نے خود کو دینی مدارس میں مقید کر دیا ہے، یہ حکم اللہ تعالیٰ کی مہربانی اور کرم ہے، ہمارا کمال نہیں، بعض دیرہا تو لوگ جو اپنے اسلام لانے کو حضور پر جلتا یا کرتے تھے، ان کے بارے میں حضور گوارشاد ہوا:

(۲۶) یمنون علیک ان اسلامو اقل لاتمنو اعلى اسلامکم بل الله یمن علیکم ان هدکم للایمان (۲۶)  
..... آپ ان دیرہا توں کو کہہ دیجئے کہ آپ اسلام لانے کو ہم پر نہ جلتا ہیں کہ اللہ کا تھہارے اور احسان ہے کہ اس نے تم کو اسلام کی توفیق دی۔

پاکستان کے پندرہ کروڑ مسلمان یا روئے زمین کے ایک ارب سے زائد مسلمانوں میں سے کسی کو اس کام کے لئے منتخب کرنا اسی کی عنایت اور مہربانی ہے، ہمیں چاہئے کہ ہر وقت سر بخود رہیں کہ اللہ تعالیٰ نے ہمارے والدین

اور رشتہ داروں کے دلوں میں یہ بات ڈال دی کہ ہم کو زمینداری، صنعت و حرفت، تجارت و مزدوری اور اپنی خدمت کی بجائے علم میں لگادیا، قال اللہ اور قال الرسول سیکھنے کے لئے بھیجا اور قرآن اور حدیث کے سامنے ہمارے زانوٹہ کرائے۔

میں آپ کو کیا عرض کروں، جرس اور لالچ کا تو علاج نہیں، ورنہ علم کی وجہ سے ہمیں دنیا کی آسودگی بھی حاصل ہے، ہمارے کپڑے عوام سے ایچھے ہیں، ہمیں پانچ وقت صفائی کا موقع ملتا ہے جو اوروں کو فضیب نہیں، ہمیں اوروں سے زیادہ آرام و راحت میسر ہے، کسی کا ایک مہمان بھی اگر دوسرا دن رہے تو سگا بھائی کیوں نہ ہواں کی خدمت سے تنگ ہو جاتا ہے، مگر ہم ہر وقت اللہ اور اس کے رسول کے مہمان ہیں اور اس نے اپنے بندوں میں علماء و طلباء کی خدمت کے لئے ایسے لوگ پیدا کئے جو تمہاری خدمت اپنے اور انعام خداوندی سمجھتے ہیں، تمہاری ضروریات پورا کرتے ہیں، وہ اپنے بچوں سے تمہیں زیادہ محبت کی نگاہوں سے دیکھتے ہیں، یہ برکت ہے علم کی۔

علم کے لئے اذعان و یقین ضروری ہے:..... ہر تقدیر اب اتنا عرض کروں کہ اس نعمت خداوندی کا شکر ادا کرنا اور قدر کرنا ضروری ہے، علم کے لئے اس کی ضرورت ہے، کہ جو چیز ہم کتابوں اور اسناد سے سیکھیں اس پر ہمارا اذعان و یقین ہو، ایک تو صرف رسم ہے کہ بعض لوگ علم سیکھتے ہیں، یا باپ دادا عالم تھے تو اس لئے میں بھی علم حاصل کروں اور ایک طریقہ یہ ہے کہ جو کچھ پڑھا جائے اس پر دل مطمئن ہو اور یقین و اذعان ہو کہ یہ درست ہے۔

بھائیو! علم کے لئے اس بات کی ضرورت ہے کہ قلب و روح اور گردنی میں رج بس جائے اور یہ کہ اس میں جس ثواب و عقاب کا ذکر ہے اور جو وعدہ عیید ہے وہ یقیناً مرتب ہونے والا ہے، اور اگر یہ حالت نہ ہو تو علم فائدہ نہ دے گا۔ طالب علم کی تین قسمیں:..... حضور صلی اللہ علیہ وسلم فرماتے ہیں کہ وہی کی مثل بارش کی طرح ہے کہ اس سے دل اور بارش سے زمین زندہ ہوتی ہے، زمین تین قسم کی ہوتی ہے، ایک وہ زمین جس نے اپنے اندر پانی جذب کیا، چندوں کے بعد سبزہ اور پھول ترکاری قسم کے باغات اگائے، زمین سربراہ شاداب ہن گئی، جیسے ہمارے علاقے کی سنگلائخ زمین کو گویا وادیٰ غیر ذی زرع ہے، بچھلے دنوں اللہ تعالیٰ کے فضل سے بارش ہوئی، زمین نے پانی جذب کیا، اب ہر طرف سبزہ اور بہار ہے۔

دوسری قسم وہ زمین ہے جس نے پانی کو جذب نہ کیا، مگر پانی کو تحفظ کیا، نیچے کی تہہ سخت ہے، پانی جذب نہیں کرتی اور چونکہ وہ زمین پست ہے اور گڑھا ہے اور پستی تواضع کی علامت ہے، اب اگرچہ اس سے سبزہ نہ اگا، مگر خلوقات کو فیض پہنچ رہا ہے، سب چوند پرندھیوں آنات آکر اس سے اپنی پیاس بجھاتے ہیں، پانی لے جاتے ہیں۔

تیسرا قسم وہ زمین ہے جس نے نہ پانی جذب کیا اور نہ پانی کو تحفظ کر لما، جیسے پہاڑ اور میلے وغیرہ ملکہ ادھر بارش ہوئی اور ادھر سارا پانی بہہ کر صائم ہو گیا۔ تو وہی میں حیات کا مادہ ہے، اس کے طالب بھی تین قسم کے ہیں، ایک طالب وہ ہے

کہ علم کی راہ میں گھر سے نکلا، بنمازی تھا، داڑھی منڈ اتھا، خلاف سنت کام کرتا تھا، مدرسہ میں آکر چند دن میں بدل گیا، اب اس پر اعمال صالح، اتباع سنت، عاجزی اور تواضع کے پھول اور چہرہ پر سنت بنوی کا سبزہ اگ آیا، اب لوگ اسے دیکھ کر حیران ہوتے ہیں کہ اس کی بد اخلاقی، درشت کلامی، سب و شتم اور بد عملی یا کیکی بدل گئی، یہ وہ طالب علم ہے جس نے علم کی بارش کو اپنے اندر جذب کیا۔ بعض ایسے طلبہ بھی ہیں کہ جنہوں نے علوم و معارف جمع کئے اور اب ان کو اور دوں تک پہنچاتے ہیں، گونودزیاہ فائدہ نہ اٹھایا مگر دنیا کو فائدہ پہنچایا۔

تیسری قسم وہ ہے کہ نہ خود علم حاصل کیا، نہ اوروں تک پہنچایا، چیل مید انوں اور بیلوں کی مانند ہیں کہ نہ علم کو جذب کیا اور نہ اوروں کے لئے محفوظ کیا، صحیح معنوں میں علم حاصل کرنے والے بہت کم ہیں، الحمد للہ بعض ایسے بھی ہیں کہ علم اس لئے حاصل کرتے ہیں کہ اللہ تعالیٰ راضی ہو جائے اور اس کی خوشنودی کا راستہ معلوم ہو، مگر قلیل ماحم۔

علم کی اولین شرط صحیح نیت ہے:..... علم کی تحصیل میں اولین اور اہم چیز نیت ہے، ایک آدمی جب ایک کام کا ارادہ کرتا ہے تو اس کے لئے عزم اور نظریہ پہلے سے بناتا ہے، مقصد تعمین کرتا ہے، اگر نیت ہو کہ آگے قبر، حساب کتاب کا مرحلہ ہے، خدا کے ہاں پیشی ہونی ہے اور اس کے عذاب سے بچنے کے لئے اس کی مرضیات کا حصول ضروری ہے اور رضا کے حصول کے لئے علم ہی ذریعہ ہے، اب اگر پہلے سے علم اور اپنی زندگی کا مقصد تعمین کر دے تو اس کا درجہ غازی اور شہید کے برابر ہے، شہید وہ ہے جس کا ایک نظریہ عقیدہ اور عدید ہے اور لوگ اس کے نظریہ اور عقیدہ کی مخالفت کرتے ہوں مگر یہ اس کی صداقت پر مطمئن ہوتا ہے کہ سرجائے تو جائے مگر اس نظریہ کے چھوٹنے کے لئے تیار نہیں ہوتا، اس کا تعلق دل سے ہے، یہ دل میں رج جاتا ہے۔

مقعد کی خاطر قربانی:..... آپ کو صحابہ کے واقعات معلوم ہیں اور پڑھنے کے دوران بھی معلوم ہوتے جائیں گے، حضرت جعفر طیارہ کا ایک نظریہ تھا کہ زندگی کا مقصد اعلاء کلامۃ اللہ اور اعلاء اسلام ہے، میدان جنگ میں اسلام کا جنڈا اپنے کئے ہوئے ہیں، کافروں نے توارے سے ہاتھ کاٹا، دوسرا ہاتھ سے جنڈا احتمال میا کہ گرنے نہ پائے، دوسرا ہاتھ کاٹا گیا، تو کہنیوں سے پکڑ کر سینہ سے لگایا اور مرتے دم تک گرنے نہ دیا، کافروں نے تکاروں سے شہید کیا تو گر پڑے، کتابوں میں ہے کہ حضرت جعفرؑ کے دانت جمنڈبے میں پھنس گئے تھے اور بخشل جمنڈا ان کے دانتوں سے الگ کیا گیا، ان حضرات کا ایک عقیدہ تھا، اور اس پر اذعان تھا، کفار اس نظریہ کے مخالف تھے، مگر ان میں جب تک جان باقی تھی وہ اس کا تحفظ کر رہے تھے، یقین تھا بہت تو عمل بھی ایسا پیش کیا۔

آپ کو معلوم ہو گا کہ آج کل (۱۴۲۸ھ) کی بات ہے) ہندوستان کے جنوبی حصوں میں زبردست گڑ بڑ ہے، کالجوں کے طلبہ وغیرہ حکومت سے لڑ رہے ہیں، حکومت ہندی زبان رائج کرنا چاہتی ہے، اور وہ علاقائی زبانیں

چاہتے ہیں، اپنے اس نظریہ کے لئے قربانیاں دے رہے ہیں اور برسر راہ اپنے آپ پر تیل ڈال کر آگ لگا لیتے ہیں اور جل جاتے ہیں، اپنی جان ہلاک کر رہے ہیں، مگر ان پنا عنديہ چھوڑنے پر آمادہ نہیں ہوتے، اسی طرح پچھلے دنوں چین کا وزیر اعظم کراچی آیا ہوا تھا، اس کے استقبال میں استقبالیہ دروازے لگائے گئے تھے، چین کی کاغذی جھنڈیاں گلی ہوئی تھیں، کہیں ایک کاغذی جھنڈا راستے میں گرد پڑا تھا، چینی وزیر اعظم کی نظر پڑی تو ہزاروں لوگوں کی موجودگی میں لپک کر اسے اٹھایا، بوسہ دیا اور سیکریٹری کے حوالے کرتے ہوئے کہا کہ میں کیسے برداشت کر سکتا ہوں کہ چین کا جھنڈا از میں پر پڑا ہو، ان قوموں کی عجیب زندگی ہے، دنیا کو بتلاتے ہیں کہ ہمارا ایک نظریہ ہے، ہم اس کی تو ہیں برداشت نہیں کر سکتے۔

تو ہمارا بھی ایک عقیدہ ہے، ایک مسلک ہے، ایک پیغام ہے، ساری دنیا اور ماحول اس کی دشمن ہے، کفار کو تو چھوڑیے، اکثر مسلمان بھی اس پیغام قرآن و سنت کو نہیں چاہتے، ہمارے طلبہ کا یہ زمرہ اگرچہ بے دليل، بے آسرا اور بے سروسامان ہے، مگر اسے اس نظریہ کی حفاظت و اشاعت کے لئے جان کی بازی لگانی ہے، ہر قسم کی قربانی دینی ہے، ہندوستان میں انگریزوں کے دوراول میں بہت سے علماء شہید ہوئے، برسر راہ سینکڑوں کو چھانی پر لٹکایا گیا۔

دین کے لئے ہمارے اکابر کی قربانیاں:..... ہمارے اکابر نے قربانیاں دیں، ان ہی حالات میں ہمارے شیخ اشیوخ حضرت مولانا محمد قاسم ناٹوپی بانی دارالعلوم دیوبند نے انبار کے ایک درخت کے یچے دین کی حفاظت کا کام شروع کیا، انگریز اسلام کو یہاں سے شتم کرنا چاہتا تھا اور جس طرح اندرس اور سرقدروں بخارا میں مسلمانوں کا حشر ہوا، ہی حالات یہاں بھی دہرانا چاہتا تھا، مگر ہمارے یہی اکابر میدان میں آئے اور وہ سمجھ رہے تھے کہ دین کی حفاظت کی یہی ایک صورت ہے، ان کے پاس وسائل و ذرائع نہیں تھے مگر محض اللہ کے بھروسہ پر کام کا آغاز کیا، آج جو کچھ بھی ہے، اسی اخلاص اور قربانیوں کا شمرہ ہے۔

ہم خود اپنی ضعف اور کمزوری پر نظر ڈالتے ہیں تو اپنے حال پر ہنسکی آجائی ہے، وہ مشہور مثل ہے کہ کیا پدی اور کیا پدی کا شور بہ، ایسے دور میں ہم جیسے کمزور دین کی کیا خدمت کر سکیں گے مگر اللہ نے دین کا ایک کام شروع کرایا اور اپنی امداد و فضل و کرم سے دشیگری کی، ہم الحمد للہ دنیا کے مقابلہ میں ایک نظریہ قرآن و حدیث کارکھتے ہیں اور یہ دین جس شکل میں ہمیں سلف صالحین سے پہنچا ہے، یہ امانت ہمیں اسی شکل میں سیکھنی ہے، اور وہ تک پہنچانی ہے، نہ صرف زبان سے بلکہ عمل و کردار سے بھی اس کا دنیا کے سامنے پیش کرنا ضروری ہے، اگر عمل و کردار نہ ہو تو زبان سے کچھ نہ بنے گا، چین کا وزیر اعظم تو کاغذی جھنڈا از میں پر نہ برداشت کر سکے اور ہم حضور اقدس علیہ الصلوٰۃ والسلام کی تعلیمات کے دعویدار بن کر سنت کا جھنڈا (داڑھی) کتر و کر زمین پر گندے بول و برآز کے نالوں میں پھینک دیں، حضرت جعفر طیار نے تو مرتبہ وقت بھی دانتوں سے جھنڈے کو مضبوط پکڑے رکھا، اور ہم ایک ایک سنت کو متعدد یکھ کر خاموش رہیں؟.....

علم کے ساتھ عمل کی ضرورت:..... جبکہ ہم نے حضور اقدس صلی اللہ علیہ وسلم کی تعلیمات کے لئے ساری دنیا سے انقطاع کر لیا اور اس کی حفاظت کے لئے دنیا کو پس پشت ڈال دیا تو ضروری ہے کہ اس علم پر ہمارا لقین و اذعان ہو، عمل ہو، اگر آپ مزدوری کرتے تو ستر اسی روپے کما سکتے تھے، زمینداری تجارت کر سکتے تھے، یہ سب کچھ چھوڑنا ایک عظیم مقصد کی خاطر ہے، یہ نہ سمجھیں کہ اس ہمارا کام پڑھتا ہے اور عمل کرنا عوام کا کام ہے، جیسے ہندوستان میں ایک بوزن تھا، اذان دے کر اپنے جو تے اٹھا لیتا اور مسجد سے باہر چلا جاتا، لوگوں نے دریافت کیا کہ اذان دے کر کہاں چلے جاتے ہو، نماز نہیں پڑھتے، کہاں ہم تو صرف بائیگی (موزن) ہیں، نمازی اور آئیں گے۔

اگر یقین و اذعان ہو تو ضرور عمل بھی درست ہوگا، یہاں ممکن ہے کہ ایک جگہ بچھو اور سانپ کا یقین ہو اور بھر بھی کوئی وہاں ہاتھ ڈالے، اگر قیامت اور عذاب و حساب پر ایسا یقین آجائے تو زندگی ضرور اس علم کے مطابق بنے گی، اگر یہ چیز نہ ہو اور تدبیب ہو اور علم عمل میں مطابقت نہ ہو تو اسی وقت اس راہ کی گاڑی روک دینی چاہئے، اور اپنے نفس کو کہنا چاہئے کہ بیکار کوشش سے کیا فائدہ اس کی بجائے تو گھر جا کر والدین کی خدمت کرنی چاہئے زندگی کے اور اور راستے اختیار کرنے چاہئیں۔ تبلیغ و اذنان:..... زندگی کو اس علم کے مطابق بنانے کے بعد ہمارا در افریضہ اور وہ تبلیغ و اذنا کرنے کا ہے، تلقہ فی الدین حاصل کرنے کے بعد سب سے اہم کام یہی ہے، اللہ تعالیٰ کا ارشاد ہے: ﴿فَلَوْلَا نَفِرَ مِنْ كُلِّ فَرَقَةٍ مِنْهُمْ طَائِفَةٌ لِيَسْهُوا فِي الدِّينِ وَلَيَنْدِرُوا قَوْمَهُمْ إِذَا رَجَعوا إِلَيْهِمْ لِعِلْمٍ يَحْذَرُونَ﴾..... سو کیوں نہ کالا ہر فرقہ میں سے ان کا ایک حصہ تاکہ کچھ پیدا کریں دین میں اور تاکہ خبر پہنچائیں اپنی قوم کو جب کہ لوٹ کر آئیں ان کی طرف کوہ پختہ رہیں۔ (شیخ الہند)

اذعان و یقین کے بعد تبلیغ وہی موثر ہوگی کہ خود ہماری زندگی اس کے مطابق ہو، جب آدمی خود چور ہو تو اور وہ کوچوری سے کیسے منع کر سکے گا، جب ہم لوگوں کو انکار حدیث کی برائیاں بیان کریں گے، اور منکر حدیث پرویز کو کافر کہیں گے اور خود اداہی کا متن ہوں، خلافت سنت کام کرتے ہوں تو لوگ کہہ سکیں گے کہ خود تم بھی تو حدیث پُر نہیں کرتے عملاً منکر حدیث ہو تو ایسی تبلیغ کب موثر ہوگی؟

علم کے بعد یہ فرائض جب صحیح طور پر ادا کئے جائیں گے تو خدا کی عنایت، فضل و کرم اور ہم بانیاں شامل حال ہوتی ہیں اور احسانات ربانی کا فیضان ہوتا ہے، ایسے عالم کے درجات بہت بڑے ہیں۔

علماء حق کے درجات:..... حدیث شریف میں آتا ہے کہ ”جو عالم اللہ کی رضا کے لئے بلا کسی غرض و لامبج کے علم کی تحصیل کرتا ہے اور اسے پھیلاتا ہے تو سمندر کی مچھلیاں، زمین کی چبوٹیاں، وحش و طیور اور حشرات الارض اس کی مغفرت کے لئے دعا کرتے ہیں“، اور اگر علم کا حصول دنیاوی اغراض نام و نہود کے لئے ہو تو وہ شخص بلاشبہ الجم بل جام من النار کا مستحق ہوگا، اور اس کے لئے عذاب بھی شدید ہوگا۔

اللہ تعالیٰ کے ہاں طالب علم کا درجہ اتنا اونچا ہے کہ رحمت کے فرشتے اس کی راہ میں اپنے پر بچاتے ہیں، حضور اقدس

صلی اللہ علیہ وسلم کی خدمت میں قبیلہ مراد کے ایک صاحب حاضر ہوئے، غالباً صفویان ان کا نام ہے، علم حاصل کرنا ان کا  
مقصود تھا، حضور اقدس صلی اللہ علیہ وسلم نے بشارت سنائی کہ ایسے لوگوں پر رحمت کے فرشتے سایہ فکن ہوتے ہیں اور  
فرشتوں کے اوپر اور فرشتے سایہ کے ہوتے ہیں اور اسی طرح آسمان تک فرشتوں کے پرے لگ جاتے ہیں،  
فرشتوں کا مقصود یہ ہوتا ہے کہ طالب علم پر جو رحمت خداوندی نازل ہو رہی ہے ہم خود بھی اس سے فیضیاب ہو جائیں، یہ  
رحمت خداوندی نہیں تو اور کیا ہے کہ طالب علم کو بظاہر کوئی فکر نہیں ہوتی، نہ روٹی کی، نہ کپڑے کی، رزق سے اللہ تعالیٰ نے  
مستغفی کر دیا ہے۔

تبیغ کے لئے عملی نمونہ:..... میرے بھائیو! دنیا کی کوئی فکر نہ کرو، نہ روٹی نہ معاش کی، اللہ غفور الرحيم اور رزاق ہے،  
اب تک جس ذات اقدس نے یہ سب کچھ ہمیا کیا وہ آئندہ بھی دے گا، ہم ایک ایسے دورے گزر رہے ہیں کہ اس میں  
تمہارا اہم کام دین کی حفاظت کرنا ہے، اسے سمجھنا اور اس طرح حاصل کرنا کہ خود دنیا کے لئے ایک نمونہ بن جائیں اور عمل  
پیدا ہونے کے بعد اور وہ کی اصلاح کریں، پچھلے دونوں ایک طالب علم مدرس آئے، پہلے کانج پڑھتے تھے، داڑھی مونچھ  
صاف ہگر چند دن مدرسے میں رہنے کے بعد اصلاح قبول کی اور وہ یکسر پول گئے، وضع قطع سنت کے مطابق بنائی، میں  
بچھ عرصہ بعد ان کے علاقہ میں گیا، لوگ اس تبدیلی پر بہت حیران تھے، اس سے متاثر تھے اور سب اس کی عزت کرتے  
تھے، ایک طالب علم کے عمل سے وہاں کے لوگوں کو مدرس سے محبت اور علم دین کی طرف رغبت پیدا ہوئی، ایک طالب علم  
نے عمل سے پورا علاقہ متاثر ہوا، اگر ہم اپنا ماحول دیندار کر لیں تو ہمارا ملک دیندار بن سکتا ہے، ہم میں اتنا سنت ہو،  
اخلاق و عادات میں قرآن و حدیث کی پیروی ہو تو سارے ملک کی اصلاح ہو جائے گی، ایسے نازک وقت میں ہمیں اپنی  
ذمہ داریوں کا احساس کرنا چاہئے۔

تحقیق و ریسرچ کے نام سے ایجاد و تحریف دین:..... ابھی تھوڑی دیر قبل مجلس میں ذکر ہو رہا تھا کہ ملک میں گمراہی اور  
الحاد کا ایک سیلا ب تیزی سے آ رہا ہے، سب اسلامی حکومتوں کا رجحان بے دینی اور بے حیائی کی طرف ہے، ہمارا ملک ہو یا  
ایران، ترک ہوں یا انڈونیشیا سب یہ چاہتے ہیں کہ ہم صرف اسلام کا نام تو استعمال کریں کہ بعض موقع میں اس کی  
ضرورت پڑتی ہے اور اس سے فوائد حاصل ہوتے ہیں، باقی عملاً کوئی پابندی نہ ہو، شریعت سے آزادی ہو، جو باائز ہو،  
زن، بے پر دگی عام ہو، داڑھی منڈوانا جائز ہو، شراب حلال ہو، سود کا کاروبار جاری ہو اور جو بھی منسوج اور حرام کام کریں،  
اسلام کا لیبل اس پر لگا ہو، حکومتوں نے اس مقصد کے لئے مستقل ادارے قائم کئے ہیں جو اسلام کے تفہیق اجتماعی حرکات  
کے بارے میں ریسرچ اور تحقیق کر رہے ہیں کہ موجودہ سود کی حقیقت حرام شدہ سود سے الگ ہے، وہ باتھی اور یہ تو جائز  
منافق ہے (معاذ اللہ) موجودہ شراب اس زمانے کا شراب نہیں کیونکہ مشینوں سے اس کے مضر اثرات ختم کر دیے گئے  
ہیں، یہ تو شراب مصدقی ہے، یہ لوگ چاہتے ہیں کہ علماء و طلبہ کی یہ جماعت اور یہ مدرس قطعاً نہ ہوں کہ ان کے الحاد و زندگی کی

مخالفت کرنے والے نہ ہیں اور اور ان پر نکیر کرنے والے لوگ ختم ہو جائیں، سب اسلامی ملکوں کی یہ حالت ہے، یہاں تو پھر بھی حالت قدرے اچھی ہے اور یہ برکت ہے ان مدارس کی، اللہ تعالیٰ مولا نانا نتویؒ کی قبر پر حستوں کی بارش برسادے کہ انہوں نے عین موقعِ علم کی ایک شاخ لگادی، اگر یہ دینی مدارس نہ ہوتے تو یہاں کافی شد بدل گیا ہوتا، وین مت جاتا، اب ان ملک دین کی سمجھ میں نہیں آتا..... کہ مدارس عربیہ اور علماء و طباء کا یہ جال جو پھیل رہا ہے کس طرح اس کا مقابلہ کریں اور اب رجال دین کے ذریعے نہیں بلکہ لیسریج اور تحقیق تصنیف و تایف کے ذریعے دین پر ان کی بیغار ہے، تو ہمیں چاہئے کہ اس کے مقابلے کے لئے بھی تیاری کریں کہ اصل اسلام محفوظ ہے اور دین میں یہ لوگ تحریف نہ کر بیٹھیں۔

**دہریت کا مقابلہ:**..... ان درون ملک ان فتنوں کی سرکوبی کے علاوہ دوسرا سیلا ب دہریت کا ہے، کفار کرتے ہیں کہ اسلام و مذہب کی ضرورت نہیں، چین اور روس وغیرہ ہیں اور ہمارے ملک کو دہریت کا یہ خطرہ بھی درپیش ہے، امریکہ و برطانیہ ان دہریوں سے بھی زیادہ غبیث ہیں، ہمیں آنے والے دور میں عقائد کا تحفظ کرنا ہے، باہر دنیا کو بتلانا ہے کہ اس عالم انسان کی ہدایت کے لئے اللہ تعالیٰ کا وجود اور وحی ضروری ہے، بغیر اس کے نجات نہیں ہو سکتی، تیامت کا دن اور حساب و کتاب حق ہے، دحدانیت خداوندی اور رسالت محمدی حق ہے، اب اسلام کی حفاظت کے لئے تو اور مخلوق نہیں آئے گی، ہمیں یہ کام سنبھالنا ہے، گوشی امداد ضروری ہے۔

﴿إِن تَنْصُرُوا اللَّهَ يَنْصُرُكُمْ﴾..... اگر تم اللہ کے دین کی مدد کرو وہ تمہاری مدد کرے گا۔

ایسے حالات میں اگر ہماری حالت خود خراب ہو باہمی جنگ و جدال اور فروعی مسائل پر مار پیٹ میں لگے رہیں تو یہ کام کس طرح ہو گا، اہل باطل جوانگریزوں کے شاگرد ہیں، تو یہی چاہتے ہیں کہ علماء آپس کے جھگڑوں میں پھنسنے رہیں جس طرح بوعباس کے دور میں حکومت نے علم کلام کے جھگڑوں میں علماء کو مشغول رکھا، تاکہ نصب العین ان کی نظر وہ سے اچھل ہو جائے، اور اہل باطل کو بیخارا کا موقع ملے۔

**ادب:**..... اساتذہ اور منتظمین مدرسہ تھارے دشمن نہیں ہوتے، استاد تھار اردو حادی باپ ہے، حضرت علیؓ کا ارشاد ہے، ”من علمی حرف فهو مولای“ کہ جس نے مجھے ایک حرف سکھایا، وہ میر امال ک ہے، چاہے مجھے فروخت کرے یا غلام رکھ لے، استاد کی محبت اور احترام حصول علم کی اولین شرط ہے، امام سرخیؓ کہیں باہر گئے، وہاں کے سب تلامذہ ان سے ملنے آئے ایک شاگردتہ آئے اور جب ان کے جاتے وقت ملنے آئے تو معدتر ظاہر کی کہ میری والدہ بستر مرگ پر تھیں، اس لئے نہ آسکا۔

امام سرخیؓ نے فرمایا کہ اس شخص کی عمر زیادہ ہو گی، مگر علم میں برکت نہیں ہو گی۔ امام صاحبؓ نے بدعا نہیں کی لیکن خاصیت بتلوادی کے والدین کی خدمت سے عمر میں اور اساتذہ کے ادب سے علم میں برکت اور اضافہ ہوتا ہے، چنانچہ اس شخص کو ایک سویں برس کی عمر ملی، مگر کسی کو فیض نہ پہنچا، میں خود دیوبند میں تھا تو زمانہ طالب علمی میں حضرت شیخ مدینیؓ کے

ہاں بعض اوقات ان کی خدمت کے لئے جایا کرتا اور پاؤں دباتا بعض ساتھی ہنتے کہ یہ چالپوی کرتا ہے، مگر یہ ان بزرگوں کی توجہ کا نتیجہ تھا کہ مجھ نالائق انسان سے بھی اللہ تعالیٰ نے کچھ نہ کچھ کام دین کا لیا، اور توفیق دے رہے ہیں، ان میں سے اور کئی ساتھی تھے جو اس راستے کو چھوڑ چکے ہیں تو علم سار ادب ہی ادب ہے، دین کا ادب اساتذہ اور علم کا ادب۔

جو مشق اساتذہ مگر یا رچھوڑ کرتے ہماری تعلیم میں شب و روز مصروف ہیں، وہ تمہارے بدخواہ کیسے ہو سکتے ہیں؟ اگر برائی سے منع کرتا ہے تو تمہاری خیر خواہی کے لئے، ہاں اگر بالفرض استاد ناجائز کہے تو "لادعاۃ لمحلوق فی معصیۃ الخالق" "جسمانی والدین کا جتنا احترام ہے کہ انہیں درشت جواب بھی نہ دو اور زرم کلامی اختیار کرو، وہی احترام روحانی باب کا بھی کرنالازی ہے، اور اس کے احکام کی تعلیل ضروری ہے۔

وضع قطع سنت کے مطابق: ..... بھائیو! باطل قومیں اپنی ثقافت اور یونیفارم کی حفاظت کے لئے جان دے دیتی ہیں، قوم کی قوم بنا ہو جاتی ہے، مگر یونیفارم کو نہیں بدلتے، مرزا بے دل فارسی کا مشہور شاعر تھا، ایران سے علماء آئے، دہلی میں مرزا بیدل سے ملے کی خواہش ظاہر کی، اس کا چچا انہوں نے سناتھا، جب اسے دیکھا تو حیران ہوئے کہ اتنی بڑی شہرت اور داڑھی صاف، متعجب ہو کر کہنے لگے کہ "ایں مرزا بیدل استریش رامی تراشد؟" تو اس نے کہا کہ "بلے بیش رامی تراشد مگر دل کے رامی خراشد"، آج کل بھی یہی کہا جاتا ہے کہ داڑھی منڈ وائی تو کیا دل تو صاف ہے اور محبت سے لبریز ہے، وہاں بھی ایسا کہا گیا کہ داڑھی خراشد ہے مگر کسی کا دل نہیں دکھاتے، ایرانی علماء نے فقرہ چست کیا کہ "لکن دل رسول اللہ رامی خراشد"، مرزا بیدل کے دل پر اس جملہ کا اتنا اثر ہوا کہ ترپ گئے، سوچنے لگے کہ یہ کیسی محبت ہے کہ حضور صلی اللہ علیہ وسلم کی مخالفت کر رہا ہوں اور اس کے دل کو خوبی کرتا ہوں، کہا جاتا ہے کہ اس شدت احساس کے غم میں تیسرے دن انقلاب کر گئے۔ بھائیو! یہاں باہر سے لوگ آتے رہتے ہیں، خود داڑھی منڈے بھی ہوں مگر تمہاری صورت اور سیرت کو اچھی شکل میں دیکھنا چاہتے ہیں، اور جب ہماری شکل علماء و طبیاعی طرح نہیں ہوگی تو وہ تنفس ہوں گے، کہ یہ کیسے لوگ ہیں کہ حدیث پڑھتے ہیں مگر ان پر اثر نہیں ہوتا، علماء و فقہاء کا جماعت ہے کہ داڑھی منڈ اُنے والا شخص فاسق ہے، گواں کے پیچھے نماز ہوتی ہے مگر کروہ ہے، اور اس کی گواہی قبول نہیں جو لوگ فرقہ اور حدیث کے ان تصریحات کو نہیں مانتے، وہ پرویزی اور مذکورین حدیث ہیں، حضرت عبداللہ بن عمر رضی اللہ تعالیٰ عنہ نے اپنے عمل سے داڑھی کی حد مقرر فرمائی ہے اور مٹھی سے کم کرنا جائز نہیں۔

اسی طرح رہنمائی میں صفائی کا خیال رکھیں، کمرہ کو صاف رکھیں، کپڑے صاف رکھیں، گندی جگہ پر رحمت کے فرشتے نہیں آتے، اور مدرس کی کچیز کا ناجائز استعمال حرام ہے، مدرسہ کے تمام انتظامات آپ ہی کے آرام و راحت کے لئے ہیں، اب سب دعا کریں کہ اللہ تعالیٰ ہمارے تمام عادات و اطوار، اخلاق اور علم و عمل کو شریعت و سنت کے مطابق بنادے اور ہمیں علمائ حق کی راہ پر چلنے کی توفیق ہو۔

وصلی اللہ تعالیٰ علی خیر خلقہ محمد وآلہ و صحبه اجمعین۔